

IS-SURMAST ADEODATO GATT U L-BANDA LA VITTORIA 1948 - 1952

Datu Gatt kif kien magħruf fostna, tweled u trabba Haż-Żebbuġ u ta' età żgħira kellu ġibda speċjali fl-istudju tal-mużika, fejn dan hu żvillupah għand huh Mikiel Gatt li għal xi żmien kien Surmast tal-Banda "SanFilep" ta' Haż-Żebbuġ. Adeodato bħala student għadda l-quddiem fl-istudju tiegħu b'heffa kbira u aktar ma kiber kompli kors għand is-Surmast Ġużè Abdilla, minn fejn kiseb il-perfezzjoni bħala kompożitur u direttur fl-arti mużikali u bl-akbar hila mexxa diversi Baned Maltin.

Is-Surmast Adeodato Gatt sar midhla tagħna fl-1948, meta s-Surmast Willy Attard kellu jhalli l-Banda minhabba raġunijiet personali. Kien sewwa sew nhar il-5 ta' Ġunju 1948, meta s-Surmast Gatt ha uffiċjalment f'idejh il-Banda "La Vittoria". F'inqas minn sena fostna rnexxielu jipprepara l-Banda "La Vittoria" u l-Banda "SanFilep" ta' Haż-Żebbuġ peress li kien Surmast tat-tnejn, sabiex nhar l-24 ta' April 1949 għamlu Programm Mużikali "Massed Band" fil-Mellieħa u aktar tard saru tnejn oħra, f'Haż-Żebbuġ u ieħor f'San Anton.

Wara dan is-suċċess is-Surmast Datu beda thejijiet kbar biex il-banda tagħmel it-Tieni mawra fi Sqallija, din id-darba f'Catania. Fi żmien qasir wara tant saġrifċċju, hema l-Banda fil-kunċerti u meta waslu l-mumentu tal-prova kiseb kull suċċess li kien jisthoqqlu.

Il-banda waslet Catania fid-29 ta' Lulju 1949 u fit-8.30 ta' filgħodu poġġiet kuruna fuq il-qabar ta' Vincenzo Bellini u wara ġie mogħti riċeviment mis-Sindku ta' Catania fil-"Palazzo del Municipio", fejn ġiet mogħtija lill-Banda Bandalora bl-emblema ta' Catania u wara ndaqqu l-Innu ta' Mameli, l-Innu Malti u l-"God Save the King". L-għada l-Hadd, fid-9.00 ta' filgħaxija fil-Gonna ta' Villa Bellini ġie esegwit dan il-Programm Mużikali li kiseb l-ammirazzjoni ta' kulhadd u ġie mfahħar anke fil-gazzetti Sqallin

A. Gatt	Omaggio alla Filarmonika Vittoria	Marcia Sinfonica
G. Verdi	I Vespri Siciliani	Sinfonia
V. Bellini	Norma	Selection
Ciliea	Adriana	Selection
Balfe	Bohemian Girl	Sinfonia
	INNU MALTI	INNU DI MAMELI
	GOD SAVE THE KING	

Wara dan is-suċċess f'art barranija u ftit tal-jiem ta' mistrieħ, il-Banda "La Vittoria" reġgħet lura Malta u kompliet bil-hajja ta' kull jum biex taħseb għall-festa tal-Vitorja, minhabba li f'dawk iż-żminijiet l-Innu Mmortali "Lill-Verġni Mbierka" tas-Surmast Willy Attard kien għadu ser jindaqq għal Hames sena fil-pubbliku. Dan l-Innu ddedikat lil Marija Bambina s-Surmast Adeodato Gatt

habbtu hames darbiet fl-Erba' snin u Hames xhur li dan fostna bħala Surmast Direttur tal-Banda.

PROGRAMMI MUŻIKALI

Li
Il-Banda "VITTORIA"

Se' d-doqq taħt it-tregija
tas-Surmast Adeodato Gatt



Nhar is-6 u is-7 ta' Settembru 1948

F'Misrah Il-"Parroċċa" Mellieħa

Min dak in-nhar li halla l-Banda sal-lum għaddew Disa u Tletin sena, u mill-10 ta' Mejju ta' 1966 sal-lum għaddew Hamsa u Ghoxrin sena minn meta halla lil kulhadd warajh jdomm il-memorji sbieħ tiegħu. Għalhekk kien bix-xieraq illum li s-Socjetà Filarmonika La Vittoria issellem u trodd hajr lil wieħed mis-Surmastrijiet il-Kbar tagħha, li għalkemm żmienu fostna kien ftit wisq, xorta wahda għamel kull ma setgħa sabiex kompli poġġa fil-għoli l-isem u l-ġieħ tal-Banda "La Vittoria" kemm f'Malta u f'Għawdex kif ukoll il-bogħod minn xtutna bis-sehem sħiħ ta' l-Għeżież Missirijietna.

Joseph Cauchi